



ОПШТИНА БИТОЛА

Врз основа на член 22 став 1 точка 2 од Законот за локалната самоуправа („Службен весник на РМ” бр.5/02), член 16 став 1 точка 2 од Статутот на Општина Битола („Службен гласник на Општина Битола” бр.10/05, 17/08, 8/19, 14/20, 19/20 и 5/21), Програмата за заштита на животната средина за 2024 година („Службен гласник на Општина Битола” бр.18/23 и 11/24) и Записните од седниците на Комисијата за човекова средина од бр.09-121/2 од 04.10.2024 година и Комисијата за финансии и буџет бр.09-120/2 од 04.10.2024 година, Општина Битола објавува

ЈАВЕН ПОВИК

за надоместување на дел од трошоците на граѓаните на општината за купување на велосипед за 2024 година

1. Опис на Јавниот повик

- 1.1 Општина Битола со цел да ги стимулира граѓаните за користење на превозни средства кои не го загадуваат воздухот ќе им обезбеди поврат на дел од потрошените средства за велосипеди купени од денот на објавување на Јавниот повик 04.10.2024 година до 16.10.2024 година до 15:30 часот краен рок за аплицирање според истиот.
- 1.2 Вкупниот буџет кој е планиран за овој јавен повик врз основа на Програмата за заштита на животната средина за 2024 година е во висина од 1.000.000,00 денари (без пресметан персонален данок). Средствата што ќе ги надоместува Општина Битола се во висина од 50% од цената на велосипедот, но не повеќе од 5.000,00 (пет илјади) денари.
- 1.3 Јавниот повик е објавен на веб страната на Општина Битола и на огласната табла.
- 1.4 Услов за учество на јавниот повик е барателот да нема искористено субвенција за купување на велосипед од претходни јавни повици спроведени од Општина Битола во последните 5 години.

2. Начин на пријавување на јавниот повик

- 2.1 Право на учество на овој јавен повик имаат жителите на Општина Битола кои купиле велосипед во периодот од објавување на Јавниот повик односно од 04.10.2024 год. Поднесувањето на документацијата ќе се врши во рок наведен во точка 2.4 од овој јавен повик.
- 2.2 За надоместување на дел од трошоците и докажување дека условите за учество се исполнети барателот до Општина Битола ги доставува следните документи:
 - Пополнет образец за Барање кое може да се подигне на шалтери во општината или да се превземе од веб страната www.bitola.gov.mk
 - Изјава заверена на нотар не постара од денот на објавување на Јавниот повик, дека барателот нема искористено право на поврат на средства за купување на велосипед на друг јавен повик од Буџетот на Општина Битола и дека дава согласност за користење и обработка на неговите лични податоци
 - Доказ за жителство во Општина Битола со доставување на фотокопија од важечка лична карта/важечка патна исправа на барателот



ОПШТИНА БИТОЛА

- Копија од трансакциона сметка на име на барателот
- Доказ во оригинал дека е извршено купувањето на велосипедот - фискална сметка

НАПОМЕНА:

Доколку кон апликацијата се приложени повеќе фискални сметки, Комисијата ќе ја уважи само онаа со највисоко исплатен износ, а другите фискални сметки нема да ги земе во предвид.

Апликацијата со целата приложена документација во момент на поднесување се смета за конечна и како таква ќе биде разгледувана, така што апликантите немаат можност од тој момент истата да ја надополнуваат или променат.

Комисијата при разгледување на пристигнатите апликации нема да ги земе предвид и да ги цени сите документи кои не се таксативно наведени во точка 2.2, а се доставени заедно со апликацијата, при што нема обврска потоа истите да ги врати на апликантите.

2.3 Доколку има две или повеќе Барања од лица кои живеат на иста адреса на живеење по лична карта, добитник на надоместок може да биде само лицето кое прво аплицирало од таа адреса на живеење

2.4 Барањата за искористување на правото за надоместок на дел од трошоците заедно со комплетната потребна документација се доставуваат на шалтер бр.1 во дворот на општинската зграда во затворен плик со назнака „Апликација по Јавен повик за надоместок на дел од трошоците за купување на велосипед за 2024 година,, и име и презиме на апликантот, секој работен ден од 08:00 до 15:30 часот почнувајќи од 07.10.2024 година до 16.10.2024 година до 15:30 часот.

3. Начин на спроведување на јавниот повик

3.1 Бројот на добитници е ограничен до висина на определениот износ од Програмата за животна средина на Општина Битола за 2024 година од 1.000.000,00 (еден милиони) денари вклучувајќи го и персоналниот данок на личен доход од 11,111%.

3.2 Комисијата формирана со Решение од Градоначалник, ќе состави прелиминарна листа на добитници на надоместокот на апликанти кои ги исполнуваат условите до исцрпување на износот наведен во точка 3.1 од овој Јавен повик при што истата ќе биди објавена на веб страната на Општина Битола.

3.3 Незадоволните апликанти имаат право да поднесат приговор во рок од 3 дена по објавувањето на прелиминарната листа до Комисија за разгледување на приговори формирана од Градоначалникот составена од членови кои претходно не учествувале во разгледувањето на документацијата по наведениот јавен повик.



ОПШТИНА БИТОЛА

- 3.4 Пристигнатите приговори се разгледуваат во рок од 3 дена по завршување на рокот за поднесување на приговори.
- 3.5 Во рок од 3 дена по завршување на рокот за разгледување на приговорите, Комисијата за разгледување и одлучување по апликациите до Градоначалникот на Општина Битола поднесува листа на добитници и истата се објавува на веб страната на Општина Битола.
- 3.6 Доколку Комисијата за разгледување и одлучување по апликациите има потреба од дополнително утврдување на фактичката состојба, може да побара од апликантот да достави дополнителна документација или да ја утврди состојбата на терен.
- 3.7 Исплатата ќе се врши по редослед на поднесените барања до исцрпување на средствата предвидени за оваа намена во Буџетот на Општина Битола, односно согласно принципот – „прв аплицирал прв услужен“.

4. Начин на остварување на правото на надоместок

- 4.1 Градоначалникот на Општина Битола ќе донесе Решение за исплата на надоместокот во вредност од 50% од вредноста но не повеќе од 5.000,00 денари за купување на велосипед доколку утврди дека се исполнети условите од овој Јавен повик.

Бр 09-113/1
04.10.2024 год.
Б и т о л а

ПРЕТСЕДАТЕЛ
на Советот на Општина Битола
Габриела Илиевска

